

د نوروز تعريف او په اسلام کې د نوروز لمانځلو منع

خپروونکى : د لراوبر اداره

ليک : مولوى عبدالهادي حماد

نېټه : ۲ / ۱ / ۱۳۹۰ | 22-03-2011

د نوروز لمانځل

د نوروز تعريف :



نوروز فارسي کلمه ده د نوى ورځي په معنى ده د
مؤرخينو له آنده نوموړې کلمه د نوبهار څخه را
اوبنتي ده يعنې په لومړيو کې نوبهار وو د وخت په تېريدو سره په نوروز سره بدل
سو .

نوبهار : دغه لفظ په لومړيو کې د هغه آتشکدې نوم وو چې د زردشت او
ذوالقرنين تر مړينې وروسته (۵۸۳) کاله ترميلاد وړاندي په بلخ کې جوړه سوه او
په نوبهار باندي ونومول سوه بيا د مجوسيانو لخوا د هغه ورځي لپار نوم
کښيښودل سو چې دوى به د دغه آتشکدې د پيل د ورځي د درنښت په موخه
لمانځل ، د اور عبادت به يې پکښي کاوه او اختر به يې ورته وايه يا په بل عبارت
دوى د دغه ورځي ته پدې موخه ارزښت ورکاوه اولمانځل يې چې د اور د عبادت
لومړۍ ورځ وه ، د دوى دغه لمانځني او خوشالۍ به نهه ورځي وې او دوى به په
دغه ورځو ټول هغه حرام شيان ځان ته حلال بلل چې د زردشت او ذوالقرنين په
دين کې پردوى باندي حرام سوي وو .

د نوروز تاريخ :

د نوروز د تاريخ په اړه اسلامي مؤرخين وايي : چي نوروز د اور عبادت كونكو او مجوسيانو (۴۸۳) كاله تر ميلاد وړاندي پيل كړی چي هر كال به په آذربايجان ، ايران او بلخ كي د اور د عبادت كونكو لخوا لمانځل كيدی .

يادونه : د اور د عبادت لومړی بنسټ ايښودونكي سيسان نوميدئ چي په ايران كي د نيشاپور د حواق د سيمی وو . البته مؤرخين پدې خبره كي سره په يوه خوله نه دي چي اور پرستانو به دغه ورځ له څه وجي لمانځل . ځيني پدې آند دي چي اور پرستو دغه كار پدې موخه كاوه چي دغه ورځ د زردشت د زيږدو ورځ ده او دوی به هم د ده د زيږدو ورځ لمانځله لكه نصرانيان چي هر كال د عيسی (ع) د زيږد ورځ د ډسمبر د مياشتی پر پنځويشتمه نېټه د كرسمس په نامه لمانځي . ځيني بيا پدې آند دي چي د اور عبادت كونكو په دغه ورځ د اور عبادت پيل كړی دی په دې موخه دوی دغه ورځ لمانځي . ځيني بيا پدې آند دي چي دغه ورځ د اور عبادت كونكو د لومړی ځل لپاره د نوبهار په آتشكده كي اور بل كړی اوسجدې كول يې ورته پيل كړه نو داچي د دوی د لويي آتشكده د عبادت د پيل ورځ ده نو ځكه دوی په دغه اختر جوړول پيل كړ .

لنډه دا چي د نوروز ورځ زيات تاريخي قدامت لري ځكه نوبهار د (۴۸۳) قبل المسيح څخه تر (۲۶۰) قبل المسيح پوري د مجوسيانو عبادت ځای وو . خود وخت په تېرېدو سره (۲۶۰) كاله تر ميلاد وړاندي د هندوستان يو بودايي پاچا امپراتور اشوك پراغغانستان باندي يرغل وكړ او تر خپل ځورت لاندي يې راوستی د نوبهار آتشكده يې بنده كړه او متوليان يې ووژل . بيا نوموړی پاچا په لسگونو

لوی او کوچنی بتان په دغه آتشکده کې ودرول چې تر (۶۵۲ - م) پوري چې د (۳۲هـ) سره سمون لری، همداسې د بودایانو عبادت ځای وو .

که څه هم اشوک پاچا دغه آتشکده په بت خانه بدله کړه خو بیا هم مجوسیانو د پاچا په پټه دغه ورځ په خپلو کوچنیو او پټو آتشکدو کې لمانځله او د اختر خوشالي به یې کوله .

کله چې په (۳۲ هـ) کال کې په بلخ کې د اسلام سپېڅلی دین وځلیدئ یعنی د حضرت عثمان (رض) په خلافت کې د احنف بن قیس تمیمی (رض) په لاس باندې بلخ فتحه سو او د اسلام پیاوړی مرکز یې ترې جوړ کړ، نوموړې بت خانه یې خپله په هغه مسلمان سوو بودایانو ماته کړه چې نوي د اسلام د مبین دین په خوند پوه سوې وو د اسلام په دغه ځلا سره په حق پوه سوې افغاني ملت وټولو دینونو ته په ریښتیاڼي ډول شا وگرځول او د اسلام سره یې خپله مینه ښکاره کړه د نوروز ټولې لمانځنۍ یې تر شا کړې بلکې کومي ورځې چې اسلام سپېڅلی ورته ښودلې وي هماغه یې لمانځلې آن تردې چې د (۳۲ هـ) څخه تر (۴۴۷ هـ) پوري په ټول افغانستان کې د نوروز ورځ نه چاپېرندل او نه یې لمانځل .

کله چې په (۴۴۷ هـ) کې د اهل تشیعو نوموتی متعصب معزالدوله دیلمی واک ته ورسیدئ یو څو یې د حسن حسین د میاشتی لسمه یعنی د حسنینو د شهادت په ورځ د تورو کالو اغوستل ، د بازار بندیدل او د مارش په ډول دغه ورځ په توره ورځ لمانځل دود کړل . تاریخ الخلفاء په (۲۷۴) صفحه کې لیکي چې دیلمی وخطیبانو ته امر وکړ چې پر معاویه (رض) ، ابوبکر (رض) ، عمر (رض) او عثمان (رض) باندې په خطبه کې لعنت ووايي (العیاذ بالله) اوبل یې دا کار وکړ چې یوه ودانۍ یې د عراق په نجف ښار کې د حضرت علي (رض) د مزار په نامه او

يوه ودانۍ يې هم په بلخ کي د ده مبارک زيارت په نامه جوړه کړه او د نوبهار ورځ يې په نورو زبدله کړه او د دغه ورځي لمانځل يې بيا راژوندي کړل ، په زيارت کي يې د جندۍ پورته کيدل دود کړل او دا خبره يې مشهوره کړه چي کوم ږوند سړی په دغه مراسمو کي گډون وکړي بې نا به سي . بالاخره دغه ورځ لمانځل عامه سوه په ټولو حکومتونو کي پر خپل ځای پاته سوه آن تردې چي د افغانستان د ملی ورځو څخه وگرځول سوه .

په اسلام کي د نورو منع :

د کال لومړۍ ورځ چي په معاصر وخت کښي په ميلو او جشنونو لمانځل کيږي دا په حقيقت کښي لکه چي ومو ويل ذردشتيانو او مجوسيانو د اسلام د سپينو پلوشو د ځليدو څخه وړاندي راپيل کړي ده کوم وخت چي د اسلام سپېڅلی دين وځليدئ نور رسول الله (ص) داسي دوي ورځي وليدی چي يوه د نورو په نامه وه او بله د مهربان په نامه . نور رسول الله (ص) د دغه ورځو د لمانځلو څخه خلک منع کړل او دوی ته يې وفرمايل چي الله (ج) د دغه ورځو په بدل کي تر دغه غوره ورځي درکړي چي يوه د لوی اختر ورځ ده او بله د کوچنی اختر ورځ ده ځکه په يوه حديث کي راځي :

عن انس (رض) قال : قدم رسول الله (ص) المدينة ولهم يومان يلعبون فيهما فقال : ماهذان اليومان قالوا كنا نلعب فيهما في الجاهلية فقال رسول الله (ص) قد ابدلكم الله بهما خيرا منهما يوم الاضحى و يوم الفطر .

ژباړه : انس (رض) فرمايي : رسول الله (ص) چي مدينې ته تشریف راوړی د مدينې

خلکو په دوو ورځو کې خوشالۍ کولی رسول الله (ص) ورته وفرمایي : دا کومې ورځې دي ؟ دوی ورته وویل : موږ د جاهلیه (کفر) په وخت کې په دغه ورځو کې خوشالۍ کولې. رسول الله (ص) ورته وفرمایي : الله (ج) دغه ورځې په دوو داسې ورځو سره دربدلې کړي چې تر دغه ورځو غوره دي یوه د لوی اختر ورځ ده او بله د کوچني اختر ورځ ده .

د پورتنۍ حدیث په تشریح کې اشعة اللمعات لیکي چې دغه ورځې چې د مدینې خلکو لمانځلې یوه د نوروز ورځ وه او بله د مهرجان ورځ وه.

همدا ډول ملا علي قاري (رحمة الله عليه) د دغه دوو ورځو په تعیین کې فرمایي :
وهما يوم النيروز والمهرجان .

ژباړه : هغه دوې ورځې (چې رسول الله ص منعه کړي دي) یوه د نوروز ورځ ده او بله د مهرجان ورځ ده .

رسول الله (ص) فرمایلي دي چې په دغه ورځو کې یعنې دوو اخترو کې الله (ج) خلکو ته مغفرت کوي . رسول الله (ص) د داسې کارو څخه خپل امت منعه کړی دی چې د کفارو سره ورته والی پکښې وي لکه نوروز لمانځل ځکه رسول الله (ص) فرمایي :

من تشبه بقوم فهو منهم .

ژباړه : څوک چې د نامسلماو خلکو سره مشابهت کوي هغه د هغې ډلې څخه دی .

نوروز لمانځل نه یوازي دا چې په ښکاره احادیثو سره یې منعه ثابته ده بلکې د

ټولو علماؤ پرې اتفاق دی چي دغه ورځ لمانځل د کفارو دود وو او د کفارو دود راژوندی کول جائز نه دی ځکه فقهاء لیکي :

من خرج الي السدة اي مجتمع اهل الکفر في يوم النوروز کفر لان فيه اعلان الکفر کانهم اعانهم عليهم .

ژباړه . که څوک د نوروز په ورځ د کافرانو ټولۍ ته ووتی کافر دی ځکه دا اعلان د کفر دی ځکه د دوی سره پر نوروز باندي کومک کوي .

د کفر د حکم څخه موخه ډیر ټینګار دی په دې باندي چي مسلمانان باید د کفري کارو څخه لیري پاته سي . که څوک د دوی دغه رواجونه په خپله ټولنه کښي دود کړي او دا کفري رواج ځانته رواج کړي دا به تر هغه ډیره بده وي ځکه چي محضي ورتلې يې دومره سخت منعه دی نو د دوی تقلید به څومره منعه وي او که څوک د دغي ورځي دود ته په ښه دود ووايي د کفر ویره ده ځکه علي قاري (رحمة الله عليه) فرمايي :

اذا اجتمع المجوس يوم النوروز فقال مسلم سيرة حسنة وضعوها کفر .

ژباړه : کوم وخت چي مجوسيان را جمع سي د نوروز په ورځ او يو مسلمان ووايي چي ښه خوی يې وضع کړی دی کافر دی .

په بل ځای کي راځي :

والاعطاء يوم النوروز والمهرجان لايجوز اي الهدايا باسم هذين اليومين حرام وان قصد تعظيمه كما يعظمه المشركون يكفر قال ابوالحفص الكبير لو ان رجلا عبد

الله خمسين سنة ثم اهدى لمشرك يوم النيروز بيضة يريد تعظيم يومه فقد كفر وحبط عمله .

ژباړه : د نوروز او مهربان په ورځو کې ورکړه جائز نه ده يعنې په دغه دوو ورځو کې ورکړه حرامه ده او که د چا موخه د دغه ورځو درنښت وو لکه مجوسيان چې یې کوي کفر دی . ابو حفص کبير فرمايي : که چا پدغه ورځ کې د دې ورځې د درنښت په موخه يوه کافر ته يوه هڅې ورکړه که څه هم پنځوس کاله يې د الله (ج) عبادت کړی وي هغه عبادت يې له منځه ځي او کافر کېږي .

چې د نوروز په نیت يې نه لمانځي :

الحمد لله افغان ولس مسلمان ملت دی د تاريخ په اوږدو کې يې د اسلام لپاره ويني توی کړی دي په هغه څه عمل کوي چې خپل سپېڅلی دين ورته لارښوونه کوي . پورتنیو لارښوونو ته که ځير سو يو داسې حقيقت راته ښيي چې د نوروز د روا والي لپاره هيڅ لاره نه پکښې پيدا کېږي . حاصل دا چې په دغه ورځ کې د دې ورځې په نیت هيڅ عمل نه دی روا . که څوک دا وايي چې موږ په دغه ورځ ميلې کوو پدې نیت يې نه کوو چې نوروز دی ، عمومي د خوشالۍ څرگندتيا کوو ، نو د داسې چا په اړه بايد وويل سي چې لومړی خورسول الله (ص) عمومي منعه کړی ده په نیت پوري يې نه ده تړلې او زموږ د مذهب مخورو علماؤ هم مطلق د منعي پريکړه کړيده دهیڅ نیت لاره يې نه ده پکښې پري ايښي . نو موږ که په نیت ځان خلاصوو دا به يوازي ځان ته حيله جوړول وي او په حيله جوړولو سره سپری د گناه څخه نه خلاصیږي . دوهمه خبره دا ده چې که فرضاً منعه رانسي او خلک دغه ورځ لمانځي نو په څه شي يې لمانځي؟ عبادت کوي؟ او که عبث کارونه کوي؟ که

عبادت کوي نو ولي يې په داسي ورځ نه کوي چي الله (ج) په هغه ورځ څو چنده ثواب ورکړي لکه د عرفات ورځ ، د عاشوراء ورځ او داسي نوري ورځي.

او که عبث کارونه کوي لکه سرو زونه (موسی قی) اوریدل ، ورقي کول او داسي نور. د داسي چا لپاره بیا د جواز پیدا کولو اړتیا نسته ځکه دغه په خپل ځان کي حرام دي .

اللهم اعصمنا من جميع المعصيات

پاملرنه ! :بله خبره دا ده چي دا يو څرگند حقيقت دی چي نصارا تر دوه سوه کلنی جگړې وروسته پدې پوه سول چي مسلمانانو ته په نظامي جگړه سره ماته ورکول شونې نه ده موږ ته پکار ده چي يوه بله جگړه په کار واچو او د هغه جگړې په پایله کي دوی ته ماته ورکړو. بالاخره دوی د ډيرو څيرنو وروسته فکري جگړه تثبيت کړه او وې پتيل چي د همدې جگړې له لاري به مسلمانانو ته ماته ورکوي او دوی له دې لاري تر ډيره بريده بريالي هم سول . دوی په دغه جگړه کي د سلاح څخه کار نه اخلي بلکي د شيطانت ، خپل منځني اختلاف اچولو او د مسلمانانو د خطا ايستلو څخه کار اخلي. دوی په پيل کي په خپل شيطانت سره د مسلمانانو خلافت لمنځه يو وړ وړپسي لنډه دا چي يو کار يې دا دی چي دوی په مسلمانانو کي داشی عام کړی دی چي تاسو به خپل دودونه را ژوندي کوئ ځکه دا ستاسو تاريخ دی ، دا ستاسو کلچر دی او دا ستاسو ادب دی. دا خو بڼه خبره ده چي موږ خپل ادب ژوندي وساتو خو پوښتنه دا ده چي کوم ادب وساتو ؟ اسلامي ادب وساتو ؟ که تر اسلام وړاندی ادب وساتو ؟ او که د دواړو حالاتو ادب وساتو ؟ که اسلامي ادب هدف وي نو نوروز لمانځل خو اسلامي ادب نه دی بلکي د اسلام په راتلې سره منعه سو لکه په تاريخ کي چي مو وښودل. که تر اسلام

وړاندي ادب هدف وي نو تر اسلام وړاندي خو موږ بتانو ته سجدې كولى بايد اوس يې هم وكړو ، تر اسلام وړاندي خو موږ د اسلام دين نه مانه بايد اوس يې هم نه ومنو او تر اسلام وړاندي خو موږ د مسلمانانو سره جنگيدو بايد اوس هم ورسره وجنگيږو .

كه د دواړو حالاتو ادب هدف وي نو موږ ولې د كفري حالت ادب ژوندي كولو ته دومره ليواله يو او د اسلامي ادب پر ژوندي كولو باندي ټوله بنده خوله پاته يو؟ د بيلگي په ډول زموږ مشرانو لكه ميرويس خان نيکه او احمد شاه ابدالي لنگوتې ترلي او ږيري يې لرلې ، ولي داسې څوك نه سو پيدا چي دا خبره وكړي چي لنگوته او ږيره زموږ عنعنه او كلچر دى بايد عملي يې كړو اووې لمانځو؟ پرته لدې چي اسلامي ارزښت يې په نظر كي ونيسو؟ ځكه دا خو زموږ كلچر هم دى . نومعلومه سوه چي دا كفري فكري جگړه ده ، غواړي چي لدې لاري يې د اسلام څخه ليري كړي او بيرته يې هغه كفري حالت ته ورټيل وهي او بيا يې ترخپل گورت لاندي راولي .

په فكري جگړې باندي د پوره پوهاي لپاره د مؤلف د فكري جگړي په نامه باندي وپښتو ته ژباړل سوي كتاب مطالعه كړي .

والله اعلم بالصواب.

This document was created with Win2PDF available at <http://www.daneprairie.com>.
The unregistered version of Win2PDF is for evaluation or non-commercial use only.